

## **SEHR, CADU VƏ GÖZ DƏYMƏDƏN MÜALİCƏ**

Sehrbazın cəzası ölümdür. Qazancı haramdır. Cahillər, zalımlar və imanı zəif olanlar bəzi insanlara düşmənçilik bəslədiklərinə görə onlardan intiqam almaq məqsədilə cadu edənlərin yanına cadu etdirməyə gedirlər. Sehrə məruz qalmış kimsəni Allahın iznilə qurtarmaq biri icazə verilən digəri isə haram olan iki yolla mümkündür.

1. Sehri, başqa bir sehlə qaldırmaq bu kiçik küfürdür. Cabir - *radiyallahu anhu* – rəvayət edir ki, Peyğəmbər – *sallallahu aleyhi və səlləm* – dən sehrin (sehr yolu ilə) götrülməsi haqqında soruşanda o, buyurdu: «Bu şeytanın əməllərindən biridir»<sup>1</sup>.

2. Alimlər üç şərtin olduğu təqirdə ovsunla müalicəyə icazə verirlər. 1) Ovsunla müalicə Allahın kəlamı, yaxid İsim və Sifətləri, yaxud da Onun Peyğəmbərinin hədisləri ilə olmalıdır. «(Ya Məhəmməd!) **de ki: O, iman gətirənlərə hidayətdir və (cəhalət xəstəliyinə tutulmuş ürəklərə) şəfadır**». (əl-Fussilət 44). **«Biz Qurandan möminlər üçün şəfa və mərhəmət olan ayələr nazil edirik»**. (əl-İsra 82). **«(Ey insanlar!) Sizə Rəbbinizdən bir öyüdnəsihət, ürəklərdə olana bir şəfa, möminlərə hidayət və mərhəmət (Quran) gəlmişdir»**. (Yunus 57). Aişə - *radiyallahu anha* – rəvayət edir ki, Peyğəmbər – *sallallahu aleyhi və səlləm* – xəstələndiyi zaman Cəbrail – *əleyhissəlam* – gələrək ona: «Bismilləh! Allah sənə hər xəstəlikdən şəfa versin və həsəd etdiyi zaman həsəd edəndən, hər göz sahibinin (göz dəyməsindən) şərrindən də səni qorusun» deyərək ruqiyyə edərdi<sup>2</sup>. Əbu səid əl-Xudri - *radiyallahu anhu* – rəvayət edir ki, Cəbrail – *əleyhissəlam* – Peyğəmbər – *sallallahu aleyhi və səlləm* – in yanına gələrək: «Ya Muhəmməd! Rahatsızsan?» deyə soruşdu. Peyğəmbər: «Bəli» deyə buyurdu. Cəbrail: «Bismilləh! Sənə səni incidən hər şeydən, hər şərrinə nəfsdən, həsəd edici gözdən ruqiyyə edirəm. Allah sənə şəfa versin. Allahın İsmilə sənə ruqiyyə edirəm» dedi<sup>3</sup>. Aişə - *radiyallahu anha* – rəvayət edir ki, bizdən bir kimsə rahatsız olduqda Peyğəmbər – *sallallahu aleyhi və səlləm* – onu sağ əli ilə məsh edər və: «Ey insanların Rəbbi! Bu xəstəliyi apar. Şəfa ehsan et. Ancaq Sən şəfa verirsən.

<sup>1</sup> Əbu Davud 3868, Əhməd 3/294.

<sup>2</sup> Müslim 2185.

<sup>3</sup> Müslim 2186.

Sənin şəfandan başqa heç bir şəfa yoxdur. (Ya Rəbbim! Bu xəstəyə elə bir şəfa ver ki, xəstə üzərində heç bir xəstəlik izi qalmasın». Aişə: «Peyğəmbər – *sallallahu aleyhi və səlləm* – xəstələndiyi zaman əlini tutdum və onun etdiyinin eynisini etmək istədikdə əlini əlimdən çəkdi və: «Ya Allahım! Məni məğfirət et və məni ən yüksək Rəfiq ilə bərabər et» deyə buyurdu<sup>4</sup>. Aişə - *radiyallahu anho* – rəvayət edir ki, Peyğəmbər – *sallallahu aleyhi və səlləm* – ailəsindən bir kimsə xəstələndiyi zaman onun üzərinə (ələrinin iç hissələrini birləşdirərək içinə üflər) və Muavizat surələrini oxuyardı<sup>5</sup>. Aişə - *radiyallahu anho* – deyir ki, özü xəstələndikdə isə onun üçün mən oxuyur və öz əli ilə bədənində məsh edərdi<sup>6</sup>. İbn Abbas - *radiyallahu anhu* – rəvayət edir ki, Peyğəmbər – *sallallahu aleyhi və səlləm* – nəvələri olan Həsən və Hüseyin - *radiyallahu anhum* – üçün dua oxuyar və deyər ki, bu duanı atanız olan İbrahim - *əleyhissəlam* - öz oğulları İsmail və İshaq - *əleyhimussəlam* - Allaha sığındırırdı: «Hər şeytandan, zərərli həşəratlardan və hər pis gözdən qorunmaq üçün sizi Allahın tam kəlmələrinə həvalə edirəm»<sup>7</sup>. Peyğəmbər – *sallallahu aleyhi və səlləm* – buyurdu: «Kim səhər-səhər Mədinənin ən yaxşı xurma növündən yeddi ədəd (Başqa rəvayətdə: Mədinənin iki dağı arasındakı acva xuma növündən) yesə həmin gün ona nə zəhər, nə də cadu zərər gətirə bilər»<sup>8</sup>.

2) Ovsunla müalicə ya ərəb dilində, ya da başqaları tərəfindən başa düşülən bir dildə olmalıdır. Qurani Kərim qəlb və bədən, dünya və axirət xəstəliklərinin tam dərmanıdır. Heç bir xəstəlik, cadu, sehr, göz dəymə və s. Quranın qarşısında əsla tab gətirə bilməz. Allah Qurani Kərimdə qəlb və bədən xəstəliklərini və onların müalicəsini qeyd etmişdir.

**QƏLB XƏSTƏLİKLƏRİ İKİ YERƏ BÖLÜNÜR.** 1. Şəkk-şübhə. 2. Şəhvət və azgınlıq. Bədən xəstəliklərinə gəldikdə isə bunlar üçdür. 1. Səhhəti qorumaq. 2. Zərərli amillərdən çəkinmək. 3. Bədənə zərərli və əziyyət verən maddələrdən təmizləmək<sup>9</sup>. Peyğəmbər – *sallallahu aleyhi və səlləm* – ilan və əqrəb sancmasından da ruqiyyə etməyi tövsiyə edərdi. Peyğəmbər – *sallallahu aleyhi və səlləm* – buyurdu: «Bunda bir beis görmürəm. Sizdən hər kim qardaşına bir mənfəət etməyə gücü yetərsə ona

<sup>4</sup> Müslim 2191.

<sup>5</sup> əl-Fələq və ən-Nəs surələri.

<sup>6</sup> Müslim 2192.

<sup>7</sup> Buxari 4/119.

<sup>8</sup> Buxari 10/247, Müslim 3/1618.

<sup>9</sup> Zədul Məad 4/352.

mənfəət versin»<sup>10</sup>. Peyğəmbər – *sallallahu aleyhi və səlləm* – buyurdu: «Ruqiyyəniz mənə göstərildi. Ruqiyyə etməkdə şirk olmadığı müddətdə heç bir beis yoxdur» deyə buyurdu<sup>11</sup>. Əbu Səid əl-Xudri - *radıyallahu anhu* – rəvayət edir ki, Peyğəmbər – *sallallahu aleyhi və səlləm* – in səhabələrindən bir qrup insanlar səfərdə idilər. Ərəb qəbilələrindən birinə yetişdilər və onlara müsafir olmalarını istədilər. Lakin o, qövm onları müsafir olaraq qəbul etmədilər. (Bu vaxtı qövmün başçısını ilan və ya əqrəb sancmışdır). Bir qadın bizə yaxınlaşaraq dedi: «İçinizdə ruqiyyə edən varmı? Qövmün başçısı ilan və ya əqrəb tərəfindən sancılmışdır». Bizdən bir kimsə qadınla bərabər getdi. Biz o, kimsənin ruqiyyəni gözəl edəcəyini zənn etmirdik. Nəhayət o, səhabə qövmün başçısını **FATİHƏTUL KİTAB** ilə ruqiyyə etdi. O, da sağaldı. Qövm ona bir sürü qoyun verdilə və bizlər də süddən doyunca içdik. Səhabə bu hədiyyəni qəbul etmək istəmədi. Bu məsələni Peyğəmbər – *sallallahu aleyhi və səlləm* – xəbər vermədikcə bunları götürməyəm. Nəhayət Peyğəmbər – *sallallahu aleyhi və səlləm* – in yanına gəldik və hadisəni ona danışdıq. Peyğəmbər – *sallallahu aleyhi və səlləm* – təbəssüm edərək buyurdu: «Sən onun ruqiyyə olduğunu nə bildin? O, qoyunları onlardan götürün və mənə də sizinlə bərabər bir pay verin»<sup>12</sup>. Qurani Kərim möminlər üçün rəhmət və şəfədir. İbn Qeyyim – *rahmətullahi aleyhi* - deyir ki: «Mən bir müddət Məkkədə qalmalı oldum. Mənə xəstəliklər üz verirdi. Nə dərman, nə də həkim var idi. Özümü Fatihə surəsi ilə müalicə edirdim. Bunun da möcüzəvi təsirini görürdüm. Bir az Zəm-zəm suyu götürür və dəfələrlə ona Fatihə surəsini oxuyur sonra da içərdim. Beləliklə də tam sağalardım. Sonralar bir çox ağrıları müalicə edərkən bu üsula əsaslanır və faydasını da görürdüm. Ağrıdan şikayətlənənlərə də bu müalicə üsulunu deyirdim. Əksəriyyəti də tez bir müddətdə sağalırdı. Bir məsələdə vardır ki, bu zikirlər, ayələr, dualar özü-özlüyündə fayda verəndir. Lakin qəbul edəndə olmalıdır. Əgər şəfa gecikərsə ya onu edəndə zəiflik vardır, ya da şəfaya mane olan güclü maneə vardır. Şəfanın verilməsi üçün tək dua kifayət deyildir. Dua edənin də iradəsi güclü olmalıdır. Bəzən görürsən ki, duanın nəticəsi gecikir dua özü zəif olduğuna görə. O, dua Allahın sevmədiyi dua olduğuna görə. Bəzən də dua güclü olur lakin qəlb zəif olduğuna görə. Dua

---

<sup>10</sup> Müslim 2199.

<sup>11</sup> Müslim 2200.

<sup>12</sup> Müslim 2201.

etdiyi zaman qəlb bütünlüklə Allaha yönəlmir. Bu dua da zəif yaya oxşayır. Əbu Hureyrə - *radiyallahu anhu* – rəvayət edir ki, Peyğəmbər – *sallallahu aleyhi və səlləm* – buyurdu: «Siz Allaha yəqinliklə dua edin. Allah qafil, ayıq olmayan qəlbdən duanı qəbul etməz»<sup>13</sup>. Həmçinin də duanın qəbul olmasına mane olan səbəblərdən haram yemək, içmək, zülm, qəlbin pas ilə bağlanması da vardır. Əbu Hureyrə -*radiyallahu anhu*– rəvayət edir ki, Peyğəmbər –*sallallahu aleyhi və səlləm*– buyurdu: «Şübhəsiz ki, Allah pakdır (və nöqsansızdır) və pak olanı da qəbul edir. Allah Peyğəmbərlərinə əmr etdiyi şeyin eynisini möminlərə də əmr etmişdi. Allah buyurur: «Ey Peyğəmbərlər! **təmiz və halal nemətlərdən yeyin və yaxşı işlər görün**» (əl-Muminun 51). Yenə Allah buyurur: «Ey iman gətirənlər! **Sizə verdiyimiz ruzilərin təmiz və halalından yeyin**» (əl-Bəqərə172). Sonra Peyğəmbər –*sallallahu aleyhi və səlləm*– buyurdu: «Saçı-saqqalı bir birinə qarışmış, üst-başı toza bulaşmış halda uzun səfər etmiş, yediyi haram, içdiyi haram və haram ilə bəslənən birisini xatırladaraq, bu kişi əllərini səmaya qaldıraraq ya Rəbbim, ya Rəbbim deyə dua etsə, necə ola bilər ki, onun duası qəbul olunsun»<sup>14</sup><sup>15</sup>.

<sup>13</sup> Həkim «Mustədrək».

<sup>14</sup> **DUA** – Dua ən faydalı dərmandır. O, bəlanın, müsibətin düşmənidir. Onunla vuruşur, onun enməsinə mane olaraq onu qaldırır və ya nazil olanı yüngülləşdirir. Bu da möminin silahıdır. Əli -*radiyallahu anhu*– rəvayət edir ki, Peyğəmbər –*sallallahu aleyhi və səlləm*– buyurdu: «Dua möminin silahıdır, dinin dayağıdır, göylərin və yerlərin nurudur. Duanın bəla ilə yanaşı üç mövqeyi vardır: 1) Bəladan güclü olaraq bəlanı dəf etməsi. 2) Bəladan zəif olur ki, bəlada ona qalib gəlir. Bəla bəndəyə töxunur lakin onu yüngülləşdirərək hətta zəif olsada belə. 3) Onlar bir-birilərinin arasında çarpışırlar. Peyğəmbər –*sallallahu aleyhi və səlləm*– buyurdu: «Dua nazil olan və olmayan bəlalər üçün xeyirlidir. Odur ki, ey Allahın qulları Allaha dua edin». Tirmizi, Həkim, Əhməd, əl-Albani «Səhhul Cəmi» 3/151, H. 3403. Peyğəmbər –*sallallahu aleyhi və səlləm*– buyurdu: «Qəza və qədri dəyişdirən yalnız duadır, ömür isə yalnız yaxşılığın sayəsində uzanır». əl-Albani «Səhih Hədislər Silsiləsi» 1/76, H. 154. İmam Əhməd «Zuhd» kitabında rəvayət edir ki: Bəni İsrailin başına müsibət gəlir. Onlar bir yerə çıxırlar. Allah onların Peyğəmbərinə vəhy edərək buyurur: Siz bu düzənliyə nəciz, murdar bədəninizlə çıxmısınız. Siz mənə qan tökmüş əllərinizi qaldırırsınız. Bu əllərinizlə evlərinizi haramla doldurursunuz. Mənim qəzəbimin sizə şiddətləndiyi vaxt əllərinizi qaldırırsınız. Məndən uzaq olun». Duanı etdikdə ısrarla etmək, duanın qəbul olunmasına tələsməmək. Artıq duanın qəbul olunmasının gec olmasındandır ki, bununla bezərək duanı tərk edirlər. Bununla məsəli ağac əkən bağbana bənzəyir ki, daima ağaca qulluq edir onun gec böyüdüyünü gördükdə onu tərk edir. Həmçinin insan dua etdiyi vaxt hazır olması, qəlbinin büsbütün Allaha yönəlməsi və həmçinin də qəbul olunma vaxtlarına münasib olması, xuşu ilə etmək, Allah qarşısında zəlil olmaq, dua edərkən qibləyə yönəlsə, dəstəmazlı olarsa, əllərini Allaha tərəf qaldırsa və Allaha həmd-səna etməklə və Peyğəmbər –*sallallahu aleyhi və səlləm*– ə salavat gətirməklə və bağışlanma diləməklə, duasını davamiyyətli olaraq diləyर्सə bu dua heç vaxt rədd olunmaz. Xüsusən də Peyğəmbər –*sallallahu aleyhi və səlləm*– in xəbər verdiyi dualara uyğun olarsa və həmçinin Allahın əzəmətli adı ilə olarsa Yə Həyyu, Yə Qəyyum, Zul Cələli vəl İkrəm, Əhəd, Saməd.

3) Etiqad olunmalıdır ki, ovsunla müalicə biləvasitə deyil Allahın qüdrəti sayəsində təsir göstərir və o, insanın şəfa tapmasında sadəcə olaraq bir vasitə rolunu oynayır. Aişə - *radiyallahu anha* – rəvayət edir ki, Bəni Zureyq Yəhudilərindən Ləbidu b. əl-Əsləm adında bir Yəhudi Peyğəmbər – *sallallahu aleyhi və səlləm* – ə sehr etdi. Hətta Peyğəmbər – *sallallahu aleyhi və səlləm* – bəzi işləri etmədiyi halda ona elə gəlirdi ki, bu işləri edib. Nəhayət günün birində, yaxud da gecənin birində Peyğəmbər – *sallallahu aleyhi və səlləm* – dua etdi, sonra təkrar dua etdi, sonra təkrar yenə də dua etdi. Sonra mənə buyurdu: «Ya Aişə! Allahdan fətva istədiyim şey haqqında Allahın mənə fətva verdiyini bildinmi? Mənim yanıma iki nəfər gəldi (Cəbrail və Mikail). Bunlardan biri baş tərəfimdə, digəri isə ayaq tərəfimdə oturdu. Baş tərəfimdə olan ayaq tərəfimdə olana və ya ayaq tərəfimdə olan baş tərəfdə olana: «Bu kimsənin xəstəliyi nədir?» deyə soruşdu. O da: «Sehrlənmişdir» deyə cavab verdi. O: «Kim onu sehr etmişdir?» deyə soruşdu. Digəri: «Ləbidu b. əl-Əsləm» deyə cavab verdi. O: «Sehr nə ilə edilib?». Digəri: «Daraqdan götrülmüş saç, saqqal tükü və erkək xurmanın tumurcuğunun qurusu ilə» deyə cavab verdi. Digəri: «Harada edilmişdir?». O: «zu-Zərvan quyusunda» deyə cavab verdi. Səhəri Peyğəmbər – *sallallahu aleyhi və səlləm* – səhabələrdən bəziləri ilə çıxıb o, quyunun yanına getdilər. Qayıtdıqdan sonra mənə buyurdu: «Ya Aişə! Allaha and olsun ki, quyunun suyu xına suyu kimi qırmızı, ətrafdakı xurma ağacının budaqlarının ucları isə şeytanın başları kimi idi». Mən: «Ya Rəsulullah! Sən o, sehri çıxarıb basdırdınmi?» deyə soruşdum. Peyğəmbər: «Xeyr, basdırmadım. Çünki Allah mənə şəfa verdi. Bir də sehri çıxarmaqla insanlar arasında sehrin şərrinin yayılmasını istəmədim. Quyunun ağzının bağlanmasını əmr etdi və quyu basdırıldı»<sup>16</sup>. İbn Abbas - *radiyallahu anhu* – rəvayət edir ki, Peyğəmbər – *sallallahu aleyhi və səlləm* – buyurdu: «Göz dəymə sabit bir həqiqətdir (Başqa rəvayətdə: Göz dəymə həqiqətdir). Əgər qədər in önünə keçən bir şey mövcud olsaydı onun önünə göz dəymə keçərdi...»<sup>17</sup>. Aişə - *radiyallahu anha* – rəvayət edir ki, Peyğəmbər – *sallallahu aleyhi və səlləm* – göz dəymədən ruqiyyə eməyi əmr edərdi». Aişə - *radiyallahu anha* – rəvayət edir ki, Peyğəmbər – *sallallahu aleyhi və səlləm* – Ənsardan olan bir ev əhlinə zəhərli heyvanlardan (zəhərli şeylərdən, ilan, əqrəb sancmasından, yan

---

<sup>15</sup> Səhih Müslim 1015.

<sup>16</sup> Müslim 2189.

<sup>17</sup> Müslim 2187.

tərəfdə çıxan yaralardan və göz dəymədən) ruqiyyə etmək xüsusunda rüxsət verdi»<sup>18</sup>. Peyğəmbər – *sallallahu aleyhi və səlləm* – in zövcəsi Ummu Sələmə - *radiyallahu anha* – nin evində üzü saralmış bir qız uşağını gördü və: «Bu uşağda nəzər vardır onun üçün ruqiyyə edin» deyə buyurdu<sup>19</sup>.

**KƏRAMƏT VƏ SEHR** - 1. Kəramət insanın istəyi ilə gəlmir. Onu Allah istədiyi vaxt və istədiyi saleh quluna verir. 2. Kəramət mömin bəndə üçün olur. 3. Kəramət sahibi təkəbbürlü olmaz və onu insanlar arasında yaymaz. 4. Kəraməti heç nə məhv edə bilməz.

**MÖCÜZƏ VƏ SEHR** - 1. Bu dünyada möcüzə yoxdur. kəramət və ya sehr vardır. Peyğəmbərlər yoxdursa möcüzə də yoxdur. 2. Möcüzə qeyri adi bir şey olur. Allah elə bir möcüzə göstərir ki. insanlar dəhşətə gəlirlər. 3. Möcüzə iman gətirən şəxs üçün olur. Sehr isə kafir, fasiq və s. üçün olur. 4. Möcüzənin qarşısını heç nə ilə almaq olmaz. Sehri isə Quran ayələri, dualarla qarşısını almaq olar.

---

<sup>18</sup> Müslim 2196.

<sup>19</sup> Müslim 2197.